

“Nuru Paşa”

(poemadan parça)

*Türkün döyüş bayrağında
doğan Aya,
Hilala bax!
“Bakı! Bakı!” deyənlərin
gözlərində
Suala bax!
Bu yürüşə, bu hücumu,
Bu şanlı
cah-cələlə bax.
İgidlərin sırasında
“Hücum!” deyən
İgid gəlir.
Azərbaycan! Səndən ötrü
Gör neçə min
Şəhid gəlir!
Türkdən doğulan türk gəlir:
Kərbəladan Kərkük gəlir.
İzmirdən, Sivaşdan gəlir
Bakı döyük meydanıdı,*

*Hələbdən –
savaştan gəlir.
-Mehmet!
-Mehmet!
Çağırırlar bir-birini.
Yerlər-göylər hifz eləsin
mehmetlərin
hər birini.
-Annəm! Annəm! – deyib gəlir.
Annəsini Türkiyədə
qoyub gəlir –
Azərbaycan anasının köməyinə.
Sənə qurban, Paşam mənim,
Sənin o türk
ürəyinə!*

*Nəriman HƏSƏNZADƏ,
Xalq şairi*